



கருக்கம்

புரட்சித் தலைவர் எம்.ஜி.ஆர். சத்துணவு திட்டம் - சத்துணவு அமைப்பாளர், சமையலர், உதவியாளர், பணி நியமனம் - நியமன நடைமுறைகளுக்கு திருத்தம் செய்து ஆணை வெளியிடப்படுகிறது.

சமூக நலம் மற்றும் சத்துணவுத் திட்டத் (சஉ.தி.2)துறை

அரசு ஆணை (நிலை) எண். 163

நாள் 18-08-2010.

திருவள்ளூர் ஆண்டு 2041

ஆவணி மாதம் 2ம் நாள்

படிக்கப்பட்டது:-

- 1 அரசு ஆணை (நிலை) எண். 215, பிற்படுத்தப்பட்டோர் நலம், சத்துணவுத் திட்டம் மற்றும் சமூக நலத் துறை, நாள் : 09.12.1988.
- 2 அரசு ஆணை (நிலை) எண். 918 பிற்படுத்தப்பட்டோர் நலம், சத்துணவுத் திட்டம் மற்றும் சமூக நலத் துறை, நாள் : 03.11.1989.
- 3 அரசு ஆணை (நிலை) எண். 112, சமூக நலம் மற்றும் சத்துணவுத் திட்டத்துறை நாள்: 29.04.1993.
- 4 அரசு ஆணை (நிலை) எண். 203, சமூக நலம் மற்றும் சத்துணவுத் திட்டத்துறை நாள்: 19.08.2005.
- 5 அரசு ஆணை (நிலை) எண். 11, சமூக நலம் மற்றும் சத்துணவுத் திட்டத்துறை நாள்: 22.01.2007.
- 6 அரசு ஆணை (நிலை) எண். 66, சமூக நலம் மற்றும் சத்துணவுத் திட்டத்துறை நாள்: 9.05.2007.
- 7 அரசு ஆணை (நிலை) எண். 19, சமூக நலம் மற்றும் சத்துணவுத் திட்டத்துறை நாள்: 16.02.2009.

மேலும் படிக்கப்பட்டது:-

- 8 மாவட்ட ஆட்சித்தலைவர் தஞ்சாவூர் அவர்களின் கடித எண். 1259/08/சஉ.தி.1 நாள் : 23.09.2009.
- 9 சமூக நல ஆணையர் அவர்களின் கடித எண். 22243/சஉ.தி(நி)-1) 2009 நாள் : 24.03.2010.
- 10 அரசு ஆணை (நிலை) எண். 142, சமூக நலம் மற்றும் சத்துணவுத் திட்டத் (சந.7) துறை நாள்: 06.07.2010.

ஆணை:-

புரட்சித்தலைவர் எம்.ஜி.ஆர். சத்துணவுத் திட்டத்தில் சத்துணவு அமைப்பாளர், சமையலர் மற்றும் உதவியாளர் பணி நியமனம் குறித்து வெளியிடப்பட்ட ஆணைகள் பல ஆண்டுகளுக்கு முன்னர் வெளியிடப்பட்டவைகளாகும். எனவே, இவற்றை ஆய்வு செய்து தற்போதைய

சூழநிலைககு ஏற்றவாறு மேலே 1 முதல் 7 வரையில் படிக்கப்பட்ட ஆணைகளைத் தொகுத்தும் காலத்திற்கு ஏற்ப சில மாற்றங்களை செய்தும் ஆணையிடும் பொருட்டு தஞ்சாவூர் மாவட்ட ஆட்சித்தலைவர் மற்றும் சமூக நல ஆணையர் ஆகியோர் மேலே 8 மற்றும் 9ல் படிக்கப்பட்ட கடிதங்களில் அரசுக்கு கருத்துருவை அனுப்பி ஆணை வழங்குமாறு கேட்டுக் கொண்டுள்ளனர்.

2. மேற்காணும் கருத்துருவை அரசு கவனமுடன் பரிசீலனை செய்தது. அதன் அடிப்படையில் சத்துணவு அமைப்பாளர், சமையலர், உதவியாளர் நேரடி நியமனத்திற்கான கல்வித்தகுதி, வயது, தூரச்சுற்றளவு மற்றும் பிற தகுதிகள் குறித்து பின்வரும் நடைமுறைகளை பின்பற்றலாம் என முடிவெடுத்து அவ்வாறே அரசு ஆணையிடுகிறது.

சத்துணவு அமைப்பாளர்

காலிப்பணியிடம் குறித்த விளம்பரம்

பள்ளி சத்துணவு மையங்களில் உள்ள காலிப்பணியிடம் குறித்து ஊராட்சி ஒன்றிய ஆணையர் / நகராட்சி ஆணையர் / மாநகராட்சி ஆணையர் அல்லது மாவட்ட ஆட்சித்தலைவரால் கல்வித்தகுதி, வயது, தூரச்சுற்றளவு மற்றும் பிற தகுதிகள் குறித்து விளம்பரம் செய்ய வேண்டும்.

காலிப்பணியிடங்களுக்கான விண்ணப்பங்களை பெற விளம்பரப்படுத்தப்படும்போதே பெண்கள் மட்டுமே விண்ணப்பிக்கலாம் என விளம்பரப்படுத்தப்பட வேண்டும்.

ஊராட்சிய ஒன்றிய ஆணையர் / நகராட்சி / மாநகராட்சி ஆணையரால் பெறப்படும் விண்ணப்பங்களை ஆய்வு செய்து நேர்முகத் தேர்வு நடத்தி முழு விவரங்கள் அடங்கிய கோப்பினை மாவட்ட ஆட்சித் தலைவருக்கு அனுப்பி அவர் ஒப்புதல் பெற்று பணி நியமனம் வழங்க வேண்டும்.

நியமன அலுவலர் - மாவட்டங்களில் - மாவட்ட ஆட்சித் தலைவர்
சென்னை மாநகராட்சி - சமூக நல ஆணையர்

சத்துணவு அமைப்பாளர் பணிக்கான தகுதிகள்

சத்துணவுத் திட்டத்தில் பெண்களை மட்டுமே தொடர்ந்து நியமனம் செய்ய வேண்டும்

கல்வி தகுதி.

- ❖ பொதுப்பிரிவினர் மற்றும் தாழ்த்தப்பட்டோர் பத்தாம் வகுப்பு தேர்ச்சி பெற்றிருக்க வேண்டும்.
- ❖ பழங்குடியினர் (ST) எட்டாவது தேர்ச்சி/தோல்வி பெற்றிருக்க வேண்டும்.

வயது வரம்பு

- ❖ பொதுப்பிரிவினர் மற்றும் தாழ்த்தப்பட்டோர்களுக்கு 21 வயது பூர்த்தியடைந்தும், 40 வயதுக்கு மிகாதவராகவும் இருக்க வேண்டும்.
- ❖ பழங்குடியினர் (ST) 18 வயது பூர்த்தியடைந்தும், 40 வயதுக்கு மிகாதவராகவும் இருக்க வேண்டும்.
- ❖ விதவைகள் மற்றும் கணவனால் கைவிடப்பட்டோர் 20 வயது பூர்த்தியடைந்தும் 40 வயதுக்கு மிகாதவராகவும் இருக்க வேண்டும்.

பிற தகுதிகள்

நியமன பணியிடத்திற்கும், விண்ணப்பதாரர் குடியிருப்புக்கும் இடையே உள்ள தூரம் 3 கிலோ மீட்டருக்குள் இருக்க வேண்டும்.

சத்துணவு மைய கணக்குகளை தனியே பராமரிக்கும் தகுதி பெற்றிருக்க வேண்டும்.

சத்துணவு அமைப்பாளர் பணி நியமனத்திற்கு தற்போது உள்ளவாறே மாவட்டத்தை ஒட்டுமொத்தமாக ஓர் அலகாக கொண்டு இனசுழற்சி முறை (Rule of Reservation) பின்பற்றப்பட வேண்டும். இதில் அவ்வப்போது பணியாளர் மற்றும் நிர்வாக சீர்திருத்தத்துறை வெளியிடும் ஆணையை தவறாமல் பின்பற்ற வேண்டும்.

சத்துணவு அமைப்பாளர் பணிக்கான தேர்வுக்குழு ஏதும் இல்லை.

அனுமதிக்கப்பட்ட பணியிடங்களில் 25 விழுக்காடு பணியிடங்கள் விதவைகள் / கணவரால் கைவிடப்பட்டோரைக் கொண்டு நிரப்ப வேண்டும். (100 பணியிடங்களை நிரப்ப அனுமதிக்கும் போது அப்பணியிடங்களை பின்வருமாறு நிரப்ப வேண்டும்.

பதவி உயர்வில்	- 25
விதவைகள் / கணவரால் கைவிடப்பட்டோர்களுக்கு (நேரடி நியமனம் மூலம்)	- 25
மற்றவர்கள் (நேரடி நியமனம் மூலம்)	- 50

	100

சமையலர் மற்றும் உதவியாளர் பணிக்கான தகுதிகள்

பள்ளி சத்துணவு மையங்களில் உள்ள காலிப்பணியிடம் குறித்து ஊராட்சி ஒன்றிய ஆணையர் / நகராட்சி ஆணையர் / மாநகராட்சி ஆணையர் அல்லது மாவட்ட ஆட்சித்தலைவரால் கல்வித்தகுதி, வயது, தூரச்சுற்றளவு மற்றும் பிற தகுதிகள் குறித்து விளம்பரம் செய்ய வேண்டும்.

காலிப்பணியிடங்களுக்கான விண்ணப்பங்களை பெற விளம்பரப்படுத்தப்படும்போதே பெண்கள் மட்டுமே விண்ணப்பிக்கலாம் என விளம்பரப்படுத்தப்பட வேண்டும்.

ஊராட்சிய ஒன்றிய ஆணையர் / நகராட்சி / மாநகராட்சி ஆணையரால் பெறப்படும் விண்ணப்பங்களை ஆய்வு செய்து நேர்முகத் தேர்வு நடத்தி முழு விவரங்கள் அடங்கிய கோப்பினை மாவட்ட ஆட்சித் தலைவரின் நேர்முக உதவியாளர் (சஉதி) அவர்களுக்கு அனுப்பி அவர் ஒப்புதல் பெற்று பணி நியமனம் வழங்க வேண்டும்.

சமையலர் / உதவியாளர் பணியிடங்களில் பெண்களை மட்டுமே தொடர்ந்து நியமனம் செய்ய வேண்டும்.

நியமன அலுவலர் - மாவட்ட ஆட்சித் தலைவரின் நேர்முக உதவியாளர்
(சஉதி) ஆவார். (சென்னை மாநகராட்சி தவிர)

சென்னை மாநகராட்சி - சமூக நல ஆணையர்

கல்வித் தகுதி

பொதுப்பிரிவினர் மற்றும் தாழ்த்தப்பட்டோர்

- ❖ சமையலர் - 8 ம் வகுப்பு தேர்ச்சி (அ) தேர்ச்சி பெறாதவர்.
- ❖ உதவியாளர் - 5 ம் வகுப்பு தேர்ச்சி (அ) தேர்ச்சி பெறாதவர்

பழங்குடியினர்

- ❖ சமையலர் - எழுதப் படிக்க தெரிந்திருக்க வேண்டும்.
- ❖ உதவியாளர் - எழுதப் படிக்க தெரிந்திருக்க வேண்டும்.

வயது

- ❖ பொதுப்பிரிவினர் மற்றும் தாழ்த்தப்பட்டோர் (SC) ஆகியோர்களுக்கு குறிப்பிட்ட தேதியில் 21 வயது பூர்த்தி அடைந்தும் 40 வயதுக்கு மிகாதவராகவும் இருக்க வேண்டும்.
- ❖ பழங்குடியினருக்கு 18 வயது பூர்த்தி அடைந்தும், 40 வயதுக்கு மிகாதவராகவும் இருக்க வேண்டும்.
- ❖ விதவைகள் மற்றும் கணவனால் கைவிடப்பட்டோர் 20 வயது பூர்த்தி அடைந்தும் 40 வயதிற்கு மிகாதவராகவும் இருக்க வேண்டும்

தூரச் சுற்றளவு

- ❖ நியமன பணியிடத்திற்கும் விண்ணப்பதாரர் குடியிருப்புக்கும் இடையே உள்ள தூரம் 3 கி.மீ. குள் இருக்கவேண்டும் (ஊராட்சி-குக்கிராமம் - வருவாய் கிராமம் போன்றவைகள் கணக்கில் எடுத்துக் கொள்ள தேவையில்லை.)

இனசுழற்சி

- ❖ சத்துணவு அமைப்பாளர், சமையலர் மற்றும் உதவியாளர் நியமனத்தில் அரசு ஆணை (நிலை) எண். 142, ச.ந. (ம) ச.தி. (ச.ந.7) துறை நாள்:06.07.2010ல் வெளியிடப்பட்ட அரசாணையை பின்பற்ற வேண்டும்.

பதவி உயர்வு

- ❖ உதவியாளர்களுக்கு தகுதியின் அடிப்படையில் தொடர்ந்து சமையலராக பதவி உயர்வு வழங்கலாம்.
- ❖ அனுமதிக்கப்பட்ட சத்துணவு அமைப்பாளர் காலிப்பணியிடங்களில் 25 விழுக்காடு பணியிடங்கள் சமையலர் மற்றும் உதவியாளர்களுக்கு சத்துணவு அமைப்பாளர்களாக பதவி உயர்வு வழங்கி நிரப்ப வேண்டும். பதவி உயர்வு பெற சமையலர் பணியிடத்தில் 5 வருடங்கள் பணிபுரிந்திருக்க வேண்டும் அல்லது உதவியாளராக 10 வருடங்கள் அல்லது உதவியாளர் + சமையலராக 10 வருடங்கள் பணிபுரிந்திருக்க வேண்டும்.
- ❖ அனுமதிக்கப்பட்ட சமையலர் பணியிடத்திற்கு பதவி உயர்வின் மூலம் நிரப்பப்பட்டது போக எஞ்சியுள்ள சமையலர் பணியிடத்தை நேரடி நியமனம் மூலம் நிரப்பப்படும் போது 25 விழுக்காடு பணியிடங்கள் விதவைகள் / கணவரால் கைவிடப்பட்டோரைக் கொண்டு நிரப்ப வேண்டும்.
- ❖ அனுமதிக்கப்பட்ட உதவியாளர் பணியிடத்திற்கு நேரடி நியமனம் மூலம் நிரப்பப்படும் போது 25 விழுக்காடு பணியிடங்கள் விதவைகள் / கணவரால் கைவிடப்பட்டோரைக் கொண்டு நிரப்ப வேண்டும். 100 உதவியாளர் பணியிடங்களை நிரப்ப அனுமதிக்கும் போது பின்வருமாறு நிரப்ப வேண்டும்.

விதவைகள் / கணவரால் கைவிடப்பட்டோர்களுக்கு (நேரடி நியமனம் மூலம்)	- 25
மற்றவர்கள் - (நேரடி நியமனம் மூலம்)	- 75

	100

3. மேலே பத்தி இரண்டில் சத்துணவு மைய பணியாளர் நியமனத்திற்கான தகுதிகளில் சில மாற்றங்கள் செய்யப்பட்டுள்ளதால் மேலே படிக்கப்பட்ட 1 முதல் 7 வரை மற்றும் ஏற்கனவே வெளியிடப்பட்டுள்ள பிற ஆணைகளுக்கு தேவையான அளவில் திருத்தங்கள் செய்யப்படுகிறது.

4. இவ்வாணை வெளியிடப்படும் நாளுக்கு பின்னர் சத்துணவு மைய பணியாளர் நியமனத்திற்கு விண்ணப்பங்களை வரவேற்று வெளியிடப்படும் அனைத்து விளம்பரங்களிலும் குறிப்பிடப்படும் பணியிடங்கள் இந்த ஆணையினை பின்பற்றி நியமனம் செய்யப்பட வேண்டும்.

5. சமூக நல ஆணையர் / மாவட்ட ஆட்சியர்கள் இந்த ஆணையினை கண்காணிப்பு மற்றும் ஆய்வு அலுவலர்களின் கவனத்திற்கு கொண்டு செல்ல வேண்டும் என அறிவுறுத்தப்படுகிறார்கள்.

(ஆளுநரின் ஆணைப்படி)

அ. கருமாரன்
அரசுச்செயலாளர்

பெறுநர்

ஆணையர், சமூக நலத்துறை, சென்னை-5.
அனைத்து மாவட்ட ஆட்சித் தலைவர்கள்.

ஆணையர், சென்னை மாநகராட்சி, சென்னை-3.

தலைமை அரசுத் துறை நிறுவனத் தணிக்கையர், சென்னை - 2.

நகல்

முதன்மைச் செயலாளர் / சிறப்பு ஆணையர், ஒருங்கிணைந்த குழந்தைகள் வளர்ச்சிப் பணிகள் திட்டம், சென்னை-113.

நிதி (சமூக நலம்) துறை, சென்னை-9.

சமூக நலம் மற்றும் சத்துணவு திட்டத் (சந.7) துறை, சென்னை-9.

மாண்புமிகு முதலமைச்சர் அவர்களின் அலுவலகம், சென்னை-9.

மாண்புமிகு சமூக நலத்துறை அமைச்சர் அவர்களின் சிறப்பு நேர்முக உதவியாளர், சென்னை-9.

இருப்புக் கோப்பு / உதிரி நகல்.

//ஆணைப்படி அனுப்பப்படுகிறது//

இ. சுவாமிநாதன்
பிரிவு அலுவலர்.